

Title: Need to divert the proposed route of Bharuch–Dahej railway line to facilitate smooth traffic in Bharuch city, Gujarat.

श्री मनसुखभाई डी. वसावा (भरूच): सभापति जी, मेरे संसदीय क्षेत्र भरूच में भरूच रेलवे स्टेशन से दाहेज तक जो मीटर गेज लाइन बंद थी, उसे ब्राड गेज में बदलकर चालू करने का प्रस्ताव स्वीकृत हो गया है। परन्तु यह रेल लाइन प्राइवेट कंपनियों के साथ मिलकर बन रही है। जहां से सिर्फ गुड्स ट्रेन, केमिकल्स के टैंक वाली ट्रेन पास होगी। केवल उद्योगों के फायदे के लिए यह रेल लाइन बन रही है, जबकि यह रेल लाइन भरूच शहर के मध्य भाग में बन रही है। जहां जनसंख्या का अत्यंत दबाव है। रास्ते जाम रहते हैं। रेलवे क्रासिंग बनने से समस्या और विकट हो जाएगी। जहां पर रेल लाइन बन रही है, वहां पर स्कूल, अस्पताल सरकारी दफ्तर एवं हाउसिंग सोसाइटी भारी संख्या में हैं। रेल मार्ग बनने से लोगों को बहुत ही असुविधा होगी। पूरे भरूच शहर और आसपास के गांव वालों ने इस कार्य का विरोध जताया है। आंदोलन भी शुरू हो गया है, जनता बहुत परेशान है। अगर इस रेल लाइन को भरूच शहर के बाहर भरूच रेलवे स्टेशन से सीधा चावज गांव, जहां लोडिंग एवं अनलोडिंग के लिए गुड्स प्लेटफार्म बनने वाला है, वहां से सीधा दाहेज की ओर बनाया जाए तो जनहित में होगा और भरूच से दाहेज भी दस किलो मीटर कम हो जाएगी।

मैं सदन के माध्यम से अनुरोध करता हूं कि भरूच-दाहेज रेल लाइन भरूच शहर के बीच न बनाते हुए सीधा भरूच रेलवे स्टेशन से चावज गांव होकर दाहेज की ओर ले जाया जाए, तो जनता के हित में हितकर होगा।